

Marija Santissima Addolorata u l-Filatelija


tagħrif miġbur minn Keith Muscat

Il-Filatelija hija wiehed mill-eqdem passatempj u tikkonsisti f'li wiehed iżomm kollezzjoni ta' bolol. Illum, tista' tghid li kull pajjiż għandhu is-sistema postali tiegħu u l-Filatelisti (nies li jgħemmgħu l-bolol) jgħoddu bil-miljuni. Forsi tistaqsu, dan id-delizzju x'għandu x'jaqsam mal-festa tar-raħal? Ma hemm l-ebda konnessjoni diretta, imma hemm sezzjoni ta' Filatelisti li jispeċjalizzaw fuq bolol li jkollhom suġġett ta' natura reliġjuża. Fost l-oqsma tas-suġġetti reliġjużi li nsibu fuq il-bolol insibu dawk Marjani.

Gietni l-kurzita u fittixt fuq dawk il-pajjiżi li fil-kollezzjoni ta' bolol tagħhom għandhom ix-xbieha ta' Marija Santissima, taht it-titlu ta' l-Addolorata. Sintendi f'dan il-ktejjeb m'għandix l-ispazju biex inġib kull bolla li fuqha hemm ix-xbiha tal-Patrona tagħna għax in-numru huwa sorprendentement kbir. Illimitajt għalhekk għal bolla għall uħud mill-pajjiżi li fil-kollezzjoni tagħhom sibt minn dawn it-tip ta' bolli.


Andorra

Din il-bolla li ggħib l-isem ta' *The Sorrowful Madonna*, tiffirma parti minn sett ta' tlieta, li hareġ għall-bejħ nhar il-25 ta' Settembru 1967. Is-sett juri riproduzzjonijiet ta' affreski li jinsabu f'*Maison des Valless*, il-post fejn kien jiltaqa' il-Kunsill tal-belt.



Anguilla

The Crucifixion huwa t-titlu ta' din il-bolla li harget fl-Anguilla, nhar il-31 ta' Marzu 1969, fl-okkażjoni tal-Għid Imqaddes. Il-bolla hija riproduzzjoni ta' pittura ta' Massys li tinstab fil-London National Gallery.



Argentina



Il-famuża skultura *Pietà* ta' Michelangelo, intużat biex issebbah din il-bolla, mahruġa mill-Eva Peron Foundation, fl-Argentina, fl-1951. L-Iskultur Michelangelo Buonarroti (1475-1564) skolpikka dan il-kapolavur meta' kellhu biss erba' u għoxrin sena. Din l-istatwa tinsab fil-Vatikan.





Belġju

Descent from the Cross huwa t-titlu li għandha din il-bolla mahruġa fil-Belġju fl-1939. Din il-bolla turi pittura ta' Peter Paul Reubens (1577-1640) li tinsab fil-Katidral ta' Antwerp.



Bhutan

Fit-22 ta' April 1965, il-Bhutan hareġ din il-bolla f'okkażjoni tan-*New York World's Fair*. Il-bolla turi li Buddha flimkien ma l-Pietà, li kienet fil-paviljun tal-Vatikan f'din il-fiera.



Ċipru

Din il-bolla harget nhar it-8 ta' Novembru 1967, biex tfakkar esebizzjoni ta' arti Ċiprjotta fil-LLouvre (Franza) fis-snin 1967-1968. Fuq il-bolla naraw ikona li turi l-Krucifixjoni, impittra fis-Seklu 13 minn Nicosai.


Ċekoslovakkja

Anke dan il-pajjiż ex-Kommunist, li llum ma' għadux fil-forma li kien meta' harget din il-bolla, kellu fil-kollezzjoni tiegħu bolol bit-tema Marjana. Fosthom insibu *Crucifixion*. Din il-bolla turi pittura li Vincent Hioznic pitter fl-1950 u li tinsab fil-Prauge National Gallery. L-ewwel li dehret kienet fil-25 ta' Novembru 1969.



Ekwador

Din il-bolla li harget fl-1957, turi xbiha ta' Marija Addolorata li tpittret fl-1896 u tinsab fis-St Gabriel College fi Quito. Il-qalb ta' Marija SSMA hija minfuda minn sebat isjuf li jirrappreżentaw is-seba' duluri, filwaqt li f'idejha hemm il-kuruna tax-xewk u l-imsiemer.



Ġordan

Din il-bolla li turi lil Kristu jiltaqa' ma' Ommu tiffirma parti minn sett ta' 14, li juri l-Via Sagra. Is-sett hareġ taht l-isem ta' *Via Dolorosa* f'Settembru 1966.




Italja

Din il-bolla li harget fl-1 ta' Jannar 1955 turi dettall mill-iskultura ta' Michelangelo, Pietà, li tinsab fil-Vatikan.



Jugoslavja

Dan il-pajjiż illum ma ghadux fl-istess forma geografika li kien fiha meta harġet din il-bolla, fl-20 ta' April 1968. Din turi pitturi tas-Seklu 13 - il-Krucifissjoni - ikona li tinstab fil-Knisja ta' San Klement, f'Ohrid.




Liechtenstein

Dan il-pajjiż hareġ tliet bolol b'tema Marjana ghall-Milied tal-1962. Wahda minnhom turi l-Pietà, xoghol ta' skultur mhux maghruf li nhadmet fl-1490.

Din l-istatwa, li hi gholja 32 pulzier, ġiet irrestawrata minn A. Gassner fl-1948 u tinstab fil-Knisja Parrokkjali ta' San Pietru u San Pawl f'Maureen.

Malta


Nhar it-12 ta' April 2006, il-Posta ta' Malta harġet sett ta' hames bolol li jfakkru l-Ġimgha Mqaddsa. Fosthom hemm din il-bolla li turi l-Vara l-Kbira tal-Proċessjoni tal-Mosta, xoghol ta' Karlu Darmanin (1869). Ir-ritratt hu ta' Joseph P. Smith.



Monaco

Il-bolla tal-10 Franki, mahruġa fl-1955 turi dettall tal-Pietà, pittura tal-artist Louis Brea (1443-1520). Din il-pittura tinstab fil-Katidral ta' Monaco.

Hemm hafna aktar bolol li juru temi Marjani però minhabba limitazzjoni ta' spazju se jkolli nieqaf hawn. Jekk tinqala' l-opportunità 'il quddiem inkomplu nesploraw din it-tema fil-publikazzjonijiet tas-snin li ġejjin.



ANTOINE'S BUTCHER

*Fresh
Frozen
Foods*

St. Paul's Street, St. Paul's Bay

*Daily Fresh
Chicken • Chicken Parts*

Tel: 21 581500

